



கஞ்சா வாங்கினால் மாத்திரை இலவசம் என்ற தரங்கெட்ட ஆட்சி

த.வெ.க. ஆட்சியில் 100 நாட்களில் 546 குற்றச் சம்பவங்கள்!

தி.மு.க. சட்டத்துறை இணைச் செயலாளர் இ.பரந்தாமன் பேட்டி!

சென்னை, ஆக.19- கஞ்சா வாங்கினால் மாத்திரை இலவசம் என்று சொல்லக் கூடிய தரங்கெட்ட ஆட்சி இங்கே நடைபெற்றுக் கொண்டிருக்கிறது; இந்த 'சர்க்கஸ்' ஆட்சியில் 100 நாட்களில் 546 குற்றச் சம்பவங்கள் நடந்துள்ளன என்று குற்றம் சாட்டி தி.மு.க. சட்டத்துறை இணைச் செயலாளர் இ.பரந்தாமன் அண்ணா அறிவாலயத்தில் பேட்டி அளித்துள்ளார்.

தி.மு.க. சட்டத்துறை இணைச் செயலாளர் இ.பரந்தாமன் அளித்த பேட்டி வருமாறு:-

த.வெ.க. அரசு பொறுப்பேற்ற போது 'இடம் எ பிகினிங் ஆஃப் ஏ நியூ ஏரா' என்று சொன்னார். உண்மை தான். இது ஒரு நியூ ஏரா-100 நாளில் 546 குற்றச் சம்பவங்களைச் செய்த ஒரு நியூ ஏரா! இன்னைக்கு மாண்புமிகு விஜய்வினுடைய சர்க்கஸ் சர்க்கார் ஆட்சியின் சாதனை இது. 'பெண்கள் பாதுகாப்பு ரொம்ப நான் ஸ்டாப்ட்டா வச்சிருப்பேன்'னு சொன்னார். ஆனால், இன்னைக்கு பெண்களுக்கான பாதுகாப்பு எந்த அளவில் தமிழ்நாட்டில் இருக்கின்றது என நாட்டு மக்களுக்கே நன்றாகத் தெரியும். தவெக கட்சியில் இருக்கக்கூடிய பெண்களுக்கே பாதுகாப்பு கொடுக்க முடியாத ஒரு பலவீனமான சர்க்கார் தான் இது.

'சர்க்கஸ் சர்க்கார்'

'போதை கலாச்சாரத்திலிருந்து நம்ம பசங்களை மீட்கணும், அவங்களைக் காப்பாற்ற வேண்டிய பொறுப்பு நமக்கு இருக்கு'னு சொன்னார். ஆனால் போதை பழக்கமும் கடத்தலும் இங்க தீவிரமாக இருக்கிறது. 'இந்தக் கல்லூரி வளாகத்தில் போதைப்பொருள் கடத்தப்படுகிறது, விற்கப்படுகிறது' என்று காவல்துறைக்குத் தகவல் கொடுத்த கோவை கல்லூரி மாணவன் அமுதனுக்கு பாதுகாப்பு கொடுக்க முடியாத வெட்கக் கேடான சர்க்கஸ் சர்க்கார் அரசுதான் இந்த விஜய்யின் அரசு.

காவல்துறையைக் கையில் வச்சிருக்கக்கூடிய முதலமைச்சர். 'ஜென்சி' பிள்ளைகள் எல்லாம் உங்களுக்கு ஆர்வமாக வாக்களித்தார்களே. இந்த முதலமைச்சருக்கு. இன்னைக்கு 'ஜென்சி'கள் மட்டும் ஏறத்தாழ 10க்கு மேற்பட்ட இளைஞர்கள் இன்றைக்குக் கொல்லப்பட்டிருக்கிறார்கள். இந்த கொலைப் பழியை முதலமைச்சர் அவர்கள் ஏற்றுக்கொண்டுதான் ஆக வேண்டும். இந்த 100 நாளில் பல குற்றச் சம்பவங்கள் தமிழ்நாட்டில் நடந்திருக்கு. நான் ஏற்கனவே சொன்னது மாதிரி 546 குற்றச் சம்பவங்கள் இருக்கு. இந்த ஒரு வாரத்தில் மட்டும் நடந்த குற்றங்களின் எண்ணிக்கையை எடுத்துக்கிடங்களை?

கோவையில் போதைப்பொருளைப் பற்றித் தகவல் கொடுத்ததாகச் சொல்லி, அமுதன் என்கிற மாணவனை அடித்துக் கொன்றுள்ளனர். அந்த மாணவன் போதை பொருள் பற்றி கொடுத்த தகவலை காவல்துறையே போதை கும்பலிடம் கொடுத்துள்ளது. ஆனால் சட்டமன்றத்தில் அமைச்சர் என்ன சொல்வாரு? 'இரு கோஷ்டிகளுக்கு இடையேயான மோதல்'னு சொல்லிட்டு வழக்கின் தன்மையை திசைதிருப்பறார்.

நான் கேட்கிறேன் முதலமைச்சர் அவர்களே, 'இளைஞர்களுக்கான அரசு' என்று நீங்கள் மாந்தடிக்கொள்கிறீர்கள். 'இளைஞர்கள் மூலமாகவே ஆட்சிக்கு வந்தேன்' என்று சொல்லுகிற நீங்கள், ஒரு இளைஞன் குற்றம் நடைபெறுகிறது என்று காவல்துறைக்குச் சொன்ன ரகசியத்தைக் காப்பாற்றாத காவல்துறை-அப்படிப்பட்ட காவல்துறை வைத்திருக்கும் உங்களுக்கு முதலமைச்சராக இருப்பதற்கு கொஞ்சமாவது தகுதி இருக்கிறதா என்ற கேள்வியைத்தான் உங்களை நோக்கி நான் கேட்கிறேன்.

அமுதனுடைய தாயார் சொல்லுகிறார்கள், 'அரசின் மீது எங்களுக்கு நம்பிக்கை இல்லை; எதிர்க்கட்சித் தலைவர் அண்ணன் உதயநிதி அவர்கள்தான் எங்களுக்கு நீதி பெற்றுத் தர வேண்டும்' என்று சொல்லுகிறார்கள் என்றால், ஆளுகிற அரசின் மீது இந்த நாட்டு மக்களுக்கு நம்பிக்கை இல்லை! எதிர்க்கட்சியாக இருக்கக்கூடிய திராவிட முன்னேற்றக் கழகத்தின் மீதுதான் நம்பிக்கை இருக்கிறது என்பதைத்தான் இது காட்டுகிறது.

நேற்றைக்கு திருவொற்றியூரில் இரண்டு அமைச்சர்களை (ஆதவ அர்ஜுனா மற்றும் ராஜமோகன்) ஓடவிட்டிருக்கிறார்கள். இந்த 100 நாள் சாதனை என்னவென்று சொன்னால், அமைச்சர்களைத் தலைதெறிக்க ஓட வைத்ததுதான் இந்த 100 நாள் சாதனை! இதே மாதிரி தண்டையார்பேட்டையில் கஞ்சா விற்பதைத் தட்டிக் கேட்ட பையனை அம்மிக்கல்லைத் தூக்கிப் போட்டுக் கொலை செய்திருக்காங்க. திருவெறுப்பூரில் இரண்டு தவெக காரங்க ஒருத்தரை வெட்டிக் கொலை பண்ணியிருக்காங்க.

விருதுநகரில் ஒரு பள்ளிப் பொண்ணைத் துன்புறுத்தியதைத் தட்டிக் கேட்ட அப்பாவை வெட்டிக் கொன்றிருக்காங்க. காஞ்சிபுரத்தில் கோயில் திருவிழாவில் இரண்டு இளைஞர்களை வெட்டிக் கொன்றிருக்காங்க. திருவெள்ளைப்பேட்டையில் 25 வயசு இளைஞரை வெட்டிக் கண்மாயில் வீசியிருக்காங்க. திருப்பூர்ல காதலை மறுத்த பெண்ணைக் கொலை செய்த



ததோடு மட்டுமல்லாமல், அந்த அம்மாவையும் இளைஞர்களையும் கொன்றிருக்காங்க. ஈரோட்டில் ஃபேன்சி ஸ்டோருக்குள் புகுந்து ஒரு பெண்ணைக் கத்தியால் குத்தியிருக்காங்க. இதெல்லாம் கடந்த ஒரு வாரத்தில் நடந்த குற்றச் சம்பவங்கள்!

தவறான முன்னுதாரணம்!

அம்பத்தூர் புதூரில் ஆட்டோவில் ஒரு பெண்ணை உட்கார வச்சு கழுத்தை அறுத்து ரோட்டில் வீசியிருக்காங்க. இந்த மாதிரியான குற்றச் சம்பவங்கள் எல்லாம் இதற்கு முன்னாடி நடந்ததே இல்லை. சினிமா படத்தில் வருகிற மாதிரியான கொலைக் காட்சிகளை அரங்கேற்றிக் கொண்டிருக்கிறார்கள். கும்மிடிப் பூண்டியில் 17 வயசு இளைஞனைக் கொன்று கல்வறை மேல போட்டு, சில கொலைச் சம்பவங்களைச் செய்து ரீல்ஸ் எடுத்து வெளியிடுகிறார்கள்! இதெல்லாம் எந்தக் கலாச்சாரத்தைக் காட்டுகிறது?

ஒரு திணைத்துறையிலிருந்து வந்தவர் தமிழ்நாட்டுக்கு முதலமைச்சர். அத்துனுடைய விளைவு என்னவென்றால், நீங்கள் திரைப்படத்தில் ஹீரோவாக இருக்கலாம், நடித்த ஹீரோயி சத்தைப் பார்த்து இன்னைக்குத் தமிழ்நாட்டு இளைஞர்கள் இதைச் செய்கிறார்கள். தமிழ்நாட்டு இளைஞர்களுக்கு நீங்கள் ஒரு தவறான முன்னுதாரணமாக இருக்கிறீர்கள் என்பதைத்தான் இது காட்டுகிறது.

வேலூரில் தலைமைப் பெண் காவலரையே குத்திக் கொன்றிருக்கிறார்கள்! இதைவிட என்ன கேவலம் இருக்கு? வெட்கமாக இல்லை முதலமைச்சருக்கு? காவல்துறையைத் தன் கையில் வச்சிருக்கக்கூடிய முதலமைச்சர், காவல்துறையிடம் தகவலைக் கொடுக்கும் பையனைக் காப்பாற்றுவதற்கு வக்கில்லை இந்த காவல்துறைக்கு! ஆனால் எதிர்க்கட்சித் தலைவர் கைதின் போது, சாலைகளில் இருக்கக்கூடிய திராவிட முன்னேற்றக் கழகத்தினுடைய இளைஞரைப் பார்த்து இரண்டு கையை வைத்து அடிப்பார் சென்னை மாநக

ரக் காவல் ஆணையர் அமலராஜ்! எந்தக் காவல் ஆணையர் ஒரு கைது நடவடிக்கைக்கு ஸ்பாட்டிற்கு வந்திருக்கிறார்கள்? இருக்கிற வேலையை விட்டுவிட்டு வேறு வேலையை நீங்கள் செய்வதனால்தான் இந்த குற்றச் சம்பவங்கள் நடக்கிறது.

கோயம்புத்தூரில் இதே மாதிரி நகைக்காக ஒரு வயதான பெண்ணைக் கொன்றிருக்கிறார்கள். இந்த ஆட்சியில் பச்சிளம் குழந்தை யிலிருந்து பாட்டி வரை பாலியல் வன்கொடுமைக்கு ஆளாக்கப்பட்டு கொலை செய்யப்படுகிறார்கள். 'நான் ஆட்சிக்கு வந்தா சட்டம் ஒழுங்கைக் காப்பாற்றுவேன்'னு சொன்னாரே, இதுதான் சட்டம் ஒழுங்கைக் காப்பாற்றும் லட்சணமா?

'நான் ஆட்சிக்கு வந்த பிறகு மக்களுக்கான ஆட்சியைத் தருவேன்'னு சொன்னீங்களே, மக்களுக்கான பிரச்சனையைப் பற்றி இதுவரைக்கும் ஏதாவது பேசியிருக்கீங்களா? காவிரி நீர்த் பிரச்சனைக்காக நீங்கள் வாய் திறந்திருக்கீங்களா? கர்நாடகாவில் தமிழர்களைச் சுட்டுக் கொன்றார்களே, அதற்காக வாய் திறந்து பேசியிருக்கீங்களா? ஜூன் 12ஆம் தேதி மேட்டூர் தண்ணீர் திறந்து விடவேண்டுமே, அதைப்பற்றி வாய் திறந்து பேசியிருக்கீங்களா?

மேகதாது அணை கட்டப்படுவதைத் தடுக்கத் தனியாக டிரிப்யூனல் அமைக்கப்பட்டு வேண்டும் என்று ஒன்றிய அமைச்சரிடத்தில் போய்க் கேட்டிருக்கீங்களா? ஒன்றிய அரசிடத்தில் பம்புகிற முதலமைச்சராகத்தான் இருக்கிறீர்களே தவிர, தமிழ்நாட்டில் சட்டமன்றத்தினால் வெளியியேடும் மட்டும்தான் பாயும் முதலமைச்சராகக் காட்டிக்கொள்கிறீர்கள்.

சந்தி சிரிக்கும் சட்டம் ஒழுங்கு!

ஆடி மாதம் வந்தால் தள்ளுபடி கொடுப்பார்கள்-ஒரு சட்டை வாங்கினால் ஒரு சட்டை ஃப்ரீ, ஒரு பேண்ட் வாங்கினால் ஒரு பேண்ட் ஃப்ரீ, ஒரு ஜாக்கெட் பிட் வாங்கினால் இன்னொன்று ஃப்ரீ என்று தள்ளுபடி கொடுப்பார்கள். அதுமாதிரி, இந்தக் கொக்கைப் பவுடர் பயன்படுத்திய சரத் மந்திரியுடைய தொகுதியில் 'கஞ்சா வாங்கினால் மாத்திரை ஃப்ரீ!' இப்படிப்பட்ட ஒரு கேவலமான, கேடுகெட்ட ஆட்சி தமிழ்நாட்டில் இதுவரைக்கும் நடந்திருக்கா? கஞ்சா வாங்கினால் மாத்திரை ஃப்ரீ என்று சொன்ன ஒரு தரங்கெட்ட அரசாங்கம் தான் விஜய்யின் அரசாங்கமாக நடந்துகொண்டிருக்கிறது!

சட்டமன்றம் நடந்துகொண்டிருக்கிறது. கவன ஈர்ப்பு தீர்மானத்தைக் கொடுத்திருக்கிறார் எதிர்க்கட்சித் தலைவர். கோவையில் நடைபெற்ற

கொலைச் சம்பவத்திற்கும், தமிழ்நாட்டில் நடைபெற்று வருகிற பல்வேறு கொலைக் குற்றங்களுக்கும் சிறப்பு கவன ஈர்ப்பு தீர்மானத்தைக் கொடுத்து, பதில் கொடுக்க வேண்டிய இடத்தில் இருக்கக்கூடிய முதலமைச்சர் இன்னைக்குச் சட்டமன்றத்திற்குள் வந்து உட்காரவில்லை!

காவல்துறையைக் கையில் வைத்திருக்கும் முதலமைச்சர் பேசாமல் ஒடி ஒளிந்துகொண்டிருக்க, சம்பந்தமே இல்லாத அமைச்சர்கள் எல்லாம் எழுந்து எழுந்து பேசிக்கொண்டிருக்கிறார்கள். இது என்ன மாண்பு? என்ன சட்டமன்ற மரபை நீங்கள் கடைப்பிடிக்கிறீர்கள்?

இதுல லட்சணம் என்னவென்றால், ஒரு அமைச்சர் சொல்கிறார்-'முதலமைச்சர் வரும்போது எழுந்து நிற்க வேண்டும்' என்று. எதிர்க்கட்சித் தலைவரும் மக்களால் தேர்ந்தெடுக்கப்பட்டவர்தான். முதலமைச்சரும் மக்களால் தேர்ந்தெடுக்கப்பட்டவர்தான். அப்ப எதிர்க்கட்சித் தலைவர் வரும்போது சிஎம் விஜய் சார் எழுந்து நிற்பாரா? என்ன பேச்சு இது? சட்டமன்றத்தில் பேரவைத் தலைவர் வரும்போது மட்டும்தான் அனைத்து உறுப்பினர்களும் எழுந்து நிற்க வேண்டும். பேரவைத் தலைவரைத் தவிர வேறு யாருக்கும் அந்த இடத்தில் எழுந்து நிற்க வேண்டிய அவசியமில்லை!

இந்த 100 நாட்களில் சட்டம் ஒழுங்கு சந்தி சிரித்திருக்கிறது. விலைவாசி கட்டுக்கடங்காமல் ஏறியிருக்கிறது-அரிசி விலை கிரோவுக்கு 30 பாயிசு ஏறியிருக்கிறது, ஆவின் பால் தட்டுப் பாயிசு ஏறியிருக்கிறது, மின்சாரக் கட்டணம் ஷாக் அடிக்கிறது! மக்களுடைய அன்றாடம் பிரச்சினையைப் பற்றி அரசாங்கத்தில் யாராவது வாய் திறந்து பேசுகிறார்களா? சட்டமன்றத்தில் கேட்டுக் கேள்விக்கு அந்தந்தத் துறை மந்திரிகள் யாராவது பதில் சொல்கிறார்களா?

அதேபோல இன்னைக்கு ஒரு பெரிய 'அட்ஜஸ்ட்மென்ட் கலாச்சாரம்', தவெக கட்சியின் நிர்வாகியான ஒரு பெண்மணி தூத்துக்குடி எஸ்பி அலுவலகத்திற்குப் போய் 'அட்ஜஸ்ட்மென்ட் பண்ணச் சொல்கிறார்கள்' என்று புகார் கொடுக்கிறார். இது மக்களுக்கான ஆட்சியா அல்லது அட்ஜஸ்ட்மென்டாக்கான ஆட்சியா? எந்தப் பெண்களின் பாதுகாப்பைச் சொல்லி ஆட்சிக்கு வந்தீர்களோ, இன்னைக்கு தினமும் பெண்களின் அலறல் குரல் கேட்டுக்கொண்டே இருக்கிறதே, விஜய் சார் உங்கள் காதில் கேட்கவில்லையா? புடிச்ச வச்ச பிள்ளையார் மாதிரி உட்கார்ந்திருக்கிறீர்களே!

இன்னொரு விஷயம்-சட்டமன்றம்

நடந்து கொண்டிருக்கும் போது தேவையில்லாமல் முதலமைச்சரோ அமைச்சர்களோ வெளியில் நிகழ்ச்சிகளில் போய் கலந்துகொள்ளக் கூடாது. கவன ஈர்ப்பு தீர்மானத்தின் போது எங்கே போயிருந்தீர்கள் சார்? போன இடத்தில் உங்கள் சாதனையைப் பேசினீர்களா? இல்லையே. முதலீட்டாளர்கள் மாநாட்டில் பத்திரிகையாளர்களை அனுமதித்தீர்களா? ஏனென்றால் குட்டு வெளிப்படுவீரும்! உள்ளே போனால் வந்திருப்பவர்கள் உண்மையான முதலீட்டாளர்களா அல்லது கோட்கூட மாட்டி வந்தவர்களா என்பது தெரிந்துவிடும் என்பதால் பத்திரிகையாளர்களை அனுமதிக்கவில்லை!

சினிமா படத்தில் நடிப்பது போலவே இன்னைக்கு ஆட்சியிலும் நடித்துக் கொண்டிருக்கிறீர்கள். 100 நாளில் சாதித்தது என்ன என்று ஒரு வீடியோ வெளியிடுகிறீர்கள்; அதில் பதவி ஏற்பு விழாவில் பேசிய பேச்சையும் விட்டபயலாக்குகையும்தான் காட்டியிருக்கிறீர்களே தவிர, சாதனையை அல்ல! பத்திரிகையாளர்களைச் சந்தித்துச் சாதனை எதையாவது சொல்லியிருக்கிறாரா? 100 நாள் ஆச்சே! இது அறிவிக்கப்படாத அவசரநிலை.

அமைச்சர் பதில் சொல்ல வேண்டும்!

15,000 கோடி வருவாய் வந்துவிட்டதாகப் பொய் சொல்கிறார்கள். லீக் கேசை அதைத்துவிட்டோம் என்று வாயில் வடை சுடுகிறார்களே தவிர, நிஜமாக எந்த ஆதாரமும் நிதிநிலை அறிக்கையில் இல்லை. பாரதிய ஜனதா கட்சியைக் கண்டு அஞ்சிப் பம்பும் 'டம்மி முதலமைச்சராக' விஜய் இருக்கிறார். இந்த 100 நாள் ஆட்சியில் சட்டம் ஒழுங்கு சீர்குலைந்து, போதைப்பொருள் புழக்கம் அதிகரித்து, தமிழ்நாட்டை நாசமாக்கிக் கொண்டிருக்கிறார்கள்! சட்டமன்றத்தில் அந்தந்த கேள்விகளுக்கு அந்தந்த அமைச்சர் பதில் சொல்ல வேண்டும்-ஆனால் அது எல்லாம் தெரியாமல் அரவேக்காட்டு அமைச்சராக உள்ளார்கள்.

நீட மசோதா பற்றிப் பேசும் தவெக அமைச்சர் ஆதவ் அர்ஜுனாவுக்கு அடிப்படை அரசியல் அறிவோ பாராளுமன்ற நடவடிக்கைகளோ தெரியவில்லை. 'மெடிக்ஸ் கவுன்சில் ஆஃப் இந்தியா' அறிவிப்பை நாடாளுமன்ற மசோதா என்று அறையறையாகப் பேசுகிறார்கள். மாநில உரிமைகளை விட்டுக் கொடுக்க மாட்டோம் என்று சொல்லும் முதலமைச்சர் விஜய், பல் கலைக்கழகத் துணைவேந்தர் நியமனத்தில் UGC பிரதிநிதியை நியமிக்க ஒப்புக்கொண்டது ஏன்? பொம்மை முதலமைச்சராக, டம்மி முதலமைச்சராகத்தான் இவர் இருக்கிறார்.

இந்த 100 நாள் ஆட்சி மக்களுக்கான 'சர்க்கார்' அல்ல, வெறும் 'சர்க்கஸ் சர்க்கார்'! நாளுக்கு நாள் நாசமாகும் தமிழ்நாடு இது. இந்த 100 நாட்களில் செய்ததெல்லாம் சட்டம் ஒழுங்கு சந்தி சிரிக்குது. போதை பொருள் நடமாட்டம் அதிகரித்துள்ளது. விலைவாசி பிரச்சனை, விவசாயிகள் பிரச்சனை என எதைதும் சரிசெய்ய முடியாமல் பல்லிளக்குது இந்த 100 நாள் ஆட்சி.

இவ்வாறு அவர் பேட்டியளித்துள்ளார்.



முத்தமிழறிஞர் கலைஞர் அவர்களின் மனசாட்சியாக திகழ்ந்த முன்னாள் ஒன்றிய அமைச்சர் முரசொலி மாறன் அவர்களின் 93 ஆவது பிறந்தநாளை முன்னிட்டு புதுக்கோட்டை மாவட்ட கழக அலுவலகத்தில் மாவட்ட கழக செயலாளர் வழக்கறிஞர் கே.கே.செல்லப்பாண்டியன் தலைமையில் முரசொலி மாறன் திருவுருவப்படத்திற்கு மாலை அணிவித்து மரியாதை செலுத்தப்பட்டது. நிகழ்வில் முன்னாள் சட்டமன்ற உறுப்பினர் கவிச்சுடர் கவிதைப்பித்தன், முன்னாள் மாநிலங்கனவை உறுப்பினர் எம்.எம்.அப்துல்லா, முன்னாள் சட்டமன்ற உறுப்பினர் வி.ஆர்.கார்த்திக் தொண்டைமான், மேயர் திலகவதி செந்தில், த.சந்திரசேகரன், செ.அசோகப்பாண்டியன், சு.சண்முகம், துணை மேயர் எம்.லியாகத் அலி, வே.ராஜேஷ், அரு.வீரமணி, க.மதியமுகன், பெ.ராஜேஸ்வரி, தவ.பாஞ்சாலன், மு.க.ராமகிருஷ்ணன், என்.சாத்தையா, இராசு.சந்தோஷ், செல்லத்துரை, எம்.எம்.பாலு, செந்தாமரை பாலு, வி.ஜி.ஆர்.மணிவண்ணன், டி.எம்.ஆர்.ராமமூர்த்தி, சி.அரங்கநாயகம், எஸ்.வி.ஆர்.ஸ்டாலின், ராஜா, டி.அப்புக்காணை, காதர்க்கனி, க.மணிமாறன், சி. மதியமுகன், பழனிவேலு, கி. சுப்பிரமணியன், கைலாசம், ராயல் சபா, தெய்வானை, எஸ்.ஐ.சி ரமேஷ், எழில் ராஜா, முத்துக்குப்பன், கீரணா ஜாபர், தாயினிப்பட்டி கே.ஆர்.என். கே.மணிராஜ் உள்ளிட்ட மாநில, மாவட்ட, மாநகர, ஒன்றிய, வட்ட கழக நிர்வாகிகள், உள்ளாட்சி பிரதிநிதிகள் மற்றும் கழக உடன்பிறப்புகள் பங்கேற்றனர்.

என்றும் மக்கள் மனதில் தி.மு.க. என்ற தலைப்பில்

மலேசியா தளபதி பேரவை சார்பில் கருத்தரங்கம்!

கோலாலம்பூர், ஆக.19- நடைபெற்றது.

என்றும் மக்கள் மனதில் திராவிட முன்னேற்ற கழகம் என்கின்ற தலைப் பில் மலேசியா தளபதி பேரவை சார்பில் நடத்தப்பட்ட காணொளி கருத்தரங்கு அய்யுப் அன் சாரி நீடுர் தலைமையில் நிகழ்ச்சியில் ஜே.சிவா

எந்தம், ஹசன்.ஜெய்னுதீன், சுந்தர், கார்த்தி, வேலாயுதம், லோகா, சர் புதின், சூரிய பிரகாஷ், ஆல்பர்ட், சுந்தர பாண்டியன், வரகனேரி அசாருதின், சவுதி, ஆசிப் அலி சேட், நல்ல முகமது, புரூணை, சாகுல் ஹமீது, மணிகண்டன், குவைத், நன்றி உரையாற்றினார்.



விழுப்புரம் வடக்கு மாவட்ட தி.மு.க. சார்பில் செஞ்சியில் முன்னாள் ஒன்றிய அமைச்சர் முரசொலி மாறனின் பிறந்தநாளை முன்னிட்டு அவரது திருவுருவப் படத்திற்கு விழுப்புரம் வடக்கு மாவட்ட செயலாளர், முன்னாள் அமைச்சர் செஞ்சி மஸ்தான் மாலை அணிவித்து மலர் தூவி மரியாதை செலுத்தினார். உடன் செஞ்சி ஒன்றிய பெருந்தலைவர் விஜயகுமார், பேரூராட்சி மன்ற தலைவர் மொக்தியார் அலி மஸ்தான், மாவட்ட கவுன்சிலர் அரங்க் ஏழுமலை பொதுக்குழு உறுப்பினர் மணிவண்ணன், நகர செயலாளர் கார்த்திக் உள்ளிட்ட தி.மு.க. நிர்வாகிகள் உள்ளனர்.